

महाराष्ट्र अभियंता सेवेमधील विविध
पदासाठीच्या घेण्यात येणाऱ्या व्यावसायिक
परीक्षेमधील विषयांच्या गुणांची फेरमोजणी
करणेबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक: परीक्षा १००९/प्र.क्र.१२१/आस्था-२
मंत्रालय, मुंबई -३२
तारीख: २१ ऑगस्ट, २०१३

वाचा

१) शासन निर्णय सार्वजनिक बांधकाम विभाग क्रमांक: पीईआर-१०५८ /१२७४६-जी, दिनांक
२८ ऑगस्ट, १९५९.

प्रस्तावना

उक्त संदर्भाधीन दिनांक २८ ऑगस्ट, १९५९ च्या शासन निर्णयान्वये महाराष्ट्र अभियांत्रिकी सेवेतील सहाय्यक कार्यकारी अभियंता, सहाय्यक अभियंता श्रेणी-१ (गट-अ), उपविभागीय अभियंता, उपविभागीय अधिकारी, सहाय्यक अभियंता श्रेणी-२ (गट-ब) व कनिष्ठ अभियंता किंवा तत्सम पदे धारण करणाऱ्या संवर्गाच्या सेवाप्रवेशोत्तर व्यावसायिक परीक्षेचे, तसेच पदोन्नतीच्या पदासाठी घेण्यात येणाऱ्या अर्हताकारी परीक्षेचे नियम विहित करण्यात आलेले आहेत. तसेच सदर नियम महाराष्ट्र सार्वजनिक बांधकाम नियम पुस्तिका (सहावी आवृत्ती) १९८४ मधील परिशिष्ट-१ मध्ये समाविष्ट करण्यात आले आहेत.

सदर नियमांमध्ये महाराष्ट्र अभियांत्रिकी सेवेतील सहाय्यक कार्यकारी अभियंता, सहाय्यक अभियंता श्रेणी-१ (गट-अ), उपविभागीय अभियंता, उपविभागीय अधिकारी, सहाय्यक अभियंता श्रेणी-२ (गट-ब) व कनिष्ठ अभियंता वा तत्सम पद धारण करणाऱ्या पदांसाठी घेण्यात येणाऱ्या सेवाप्रवेशात्तर परीक्षा किंवा पदोन्नतीसाठी घेणात येणाऱ्या अर्हताकारी परीक्षेसंदर्भात महाराष्ट्र सार्वजनिक बांधकाम नियम पुस्तकेमध्ये परीक्षांच्या उत्तरपत्रिकांच्या गुणांची फेरमोजणी करणेबाबत तरतूद नसल्याने तसा प्रस्ताव शासनाच्या विचाराधीन होता. सबब शासन उक्त नियमांमध्ये सुधारणा करण्याच्या दृष्टीने पुढीलप्रमाणे निर्णय घेण्यात येत आहे

शासन निर्णय

महाराष्ट्र अभियांत्रिकी सेवेतील सहाय्यक कार्यकारी अभियंता, सहाय्यक अभियंता श्रेणी-१ (गट-अ), उपविभागीय अभियंता, उपविभागीय अधिकारी, सहाय्यक अभियंता श्रेणी-२ (गट-ब) व कनिष्ठ अभियंता किंवा तत्सम पदे धारण करणाऱ्या संवर्गाच्या घेण्यात येणाऱ्या सेवाप्रवेशोत्तर

व्यावसायिक परीक्षा वा पदोन्नतीच्या पदासाठी घेण्यात येणाऱ्या अर्हताकारी परीक्षेचा निकाल जाहीर झाल्याच्या दिनांकापासून त्या परीक्षेमधील विषयांच्या गुणांच्या फेरमोजणीचा अर्ज उमेदवारांनी १ महिन्यांच्या आत स्थानिक अध्यक्ष, व्यावसायिक परीक्षा समितीकडे करावा. फेरगुणमोजणीसाठी अर्ज करतेवेळी त्या अर्जामध्ये, ज्या विषयाच्या उत्तरपत्रिकेची फेरगुणमोजणी करावयाची आहे, त्या विषयाच्या प्रश्नपत्रिका क्रमांक, उमेदवाराचा बैठक क्रमांक व फेरमोजणी करणे का आवश्यक आहे याचा स्पष्ट उल्लेख करणे आवश्यक आहे. या सर्व बाबींची पूर्तता न केल्यास सदर अर्जाची दखल घेण्यात येऊ नये व असे अर्ज संबंधितांना उत्तर न देताच दप्तरी दाखल केले जावेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२११५४८४७४९१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

द. रा. कहार

अवर सचिव, महाराष्ट्र शासन

प्रत,

१. सर्व मुख्य अभियंता, सार्वजनिक बांधकाम प्रादेशिक विभाग,
२. मुख्य अभियंता व प्राचार्य, महाराष्ट्र अभियांत्रिकी महाविद्यालय, नाशिक,
३. मुख्य वास्तुशास्त्रज्ञ, मुंबई,
४. सर्व अधीक्षक अभियंता, सार्वजनिक बांधकाम मंडळे,
५. सर्व सह व उप सचिव, सार्वजनिक बांधकाम विभाग, मंत्रालय, मुंबई,
६. सार्वजनिक बांधकाम विभाग, मंत्रालय, सर्व कार्यासने,
७. किनारा अभियंता, मुंबई,
८. प्रशासकीय अधिकारी, महाराष्ट्र राज्य रस्ते विकास महामंडळ, मुंबई,
९. कार्यासन आस्थापना-२, निवड नस्ती, सार्वजनिक बांधकाम विभाग, मुंबई,